

ئەھلى ھەدىس جامائىتى

ئېنىقلىما:

ئەھلى ھەدىس جامائىتى ھىندىستان يېرىم ئارىلىدا مەيدانغا كەلگەن ئەڭ قەدىمىي ھەرىكەتلىرىنىڭ بىرى. ئۇ، قۇرئان، سۈننەتكە ئەگىشىش ۋە ئۇنى ساھابە، تابىئىن ۋە ياخشىلىقتا ئۇلارغا ئەگەشكەن سەلەپ - سالھلارنىڭ مېتودى ئاساسىدا چۈشىنىشكە، مەيلى ئەقىدە، ئىبادەت، مۇئامىلە، ئەخلاق ياكى سىياسىي جەھەتتە بولسۇن ھېچقانداق سۆز ۋە كۆرسەتمىنى ئۇ ئىككىسىنىڭ ئالدىغا قويماسلىققا، ھەدىسشۇناس فىقھىي ئالىملارنىڭ تۇتقان يولىغا توپلىنىشقا، شېرىك، بىدئەت ۋە خۇرپاتنىڭ بارلىق تۈرلىرىگە قارشى تۇرۇشقا چاقىرىدۇ.

قورۇلۇشى ۋە ئاساسلىق كىشىلىرى:

◆ ھىندىستان يېرىم ئارىلىدا ئەھلى ھەدىسلەر تارىخى:

- ھىندىستان يېرىم ئارىلىدىكى ئەھلى ھەدىسلەرنىڭ تارىخى ئىسلامنىڭ دەسلەپكى دەۋرلىرىگە قايتىدۇ. ئۆز دەۋرىدە ھىندىستان دېڭىز ساھىللىرىدىكى گۇجرات، مالابار، سىند رايۇنلىرىغا يىتىپ كەلگەن ئەرەب تىجارەتچىلىرى ۋە مۇجاھىدلارنىڭ كۈچ چىقىرىشى نەتىجىسىدە ئىسلامنىڭ نۇرى ھىندىستاننىڭ بىر قىسىم جايلىرىنى يۇرۇتقان ئىدى. سىند ۋە مۇلتان قاتارلىق جايلاردىكى ھەدىس مەركەزلىرىگە ئەرەب ۋە ئەجەملەردىن تەركىپ تاپقان ھەدىسشۇناسلار كىلەتتى. مەشھۇر ساياھەتچى ئەبۇلقاسىم ئەلمەقەسى ھىجرىيە 375 - يىلى ئۇ جايىنى زىيارەت قىلغان ۋە سىند رايۇنىدىكى دىنىي ئەھۋاللارنى ئۆزىنىڭ «ئەڭ ئېسىل تەقسىمات» ناملىق كىتابىدا تەسۋىرلەپ مۇنداق دېگەن: «ئۇلارنىڭ كۆپىنچىلىرىنىڭ مەزھەپلىرى ئەھلى ھەدىس ئىكەن، ئەبۇ ھەنىپە - ئاللاھ ئۇنىڭغا رەھمەت قىلسۇن - نىڭ مەزھىپىدىكى فىقھىي ئالىملىرىمۇ ئانچە - مۇنچە بار ئىكەن. ئۇلار دورۇست يولدا، ماختاشقا تېگىشلىك مەزھەپلەردە، ئىپپەتلىك ۋە پاكىز ئىكەن. ئاللاھ ئۇلارنى چەكتىن ئاشۇرۇۋېتىش، مۇتەئەسسىپلىك ۋە پىتىندىن يىراق قىپتۇ.»

- تۆتىنچى ئەسىرنىڭ ئاخىرلىرى ئەھلى ھەدىسنىڭ پائالىيەتلىرىدە ئۆمىلەشكە باشلىغان ھالىسىزلىق، مۇتەئەسسىپلىك ۋە سىياسىي ئىختىلاپلارنىڭ يامىرىشى، ئەھلى سۈننەت ئۈچۈن پىتىنە ۋە ئاپەت بولغان باتىنىيەچى ئىسمائىلىيەلەرنىڭ پىتىنسى، سۈننەتكە كۆڭۈل بۆلۈشنىڭ تۈۋەنلەپ كېتىشى، تەقلىد ۋە مەزھەپ مۇتەئەسسىپلىكىنىڭ ئەۋج ئېلىپ قاتمىللىشىشى ۋە يۇنان ئىلىملىرىنىڭ كەڭ تارقىلىشى قاتارلىق سەۋەبلەر تۈپەيلىدىن ھىجرىيە توققۇزىنچى ئەسىرگە كەلگەندە ئاخىرىقى نوقتىسىغا يەتتى. ئەھۋال شۇنداق بولسىمۇ، ھافىز ئىبنى ھەجەر ئەلئەسقىلانىي، ئىمام سەخاۋىي، شەيخۇل ئىسلام زەكەرىييا ئەلئەنسارىي ۋە باشقىلارنىڭ تالىبلىرىدىن تەركىب تاپقان قانچىلىغان ئەھلى ھەدىس ئۆلىمالىرى

ھىندىستان يېرىم ئارىلىدا مەيدانغا كىلىپ، ئەھلى ھەدىس مېتودىغا ۋارىسلىق قىلىپ كەلدى.

◆ يېقىنقى زامان تارىخىدا ھىندىستان يېرىم ئارىلىدىكى ئەھلى ھەدىس ھەرىكىتى:

- ھىجرىيە ئون بىرىنچى ئەسىرنىڭ باشلىرىدا شەيخ ئەھمەد ئەسسەرھەندىي (1024ھ ۋاپات بولغان) نىڭ ئوتتۇرىغا چىقىشى بىلەن ئەھلى ھەدىس ئۈچۈن يېڭى بىر دەۋر باشلاندى. بۇ دەۋر، ئەنجالنىڭ زامانىغا كەلگەندە، ھەدىسشۇناس ئىمام شاھ ۋەلىيۇللاھ ئەددىۋىلۋىي (1175ھ ۋاپات بولغان) نىڭ ئوغۇللىرى، بولۇپمۇ چوڭ ئوغلى شاھ ئابدۇلئەزىز ئىبنى ۋەلىيۇللاھ ئەددىۋىلۋىي (1159ھ - 1239ھ) كۈچلەندى. ئۇلار دەۋەت ۋە ئىرشاد (يول كۆرسىتىش) تا، ئوقۇتۇشتا، ئىپادىلەش ۋە ئەسەر يېزىشتا، قاتماللىق ۋە مەزھەپ مۇتەئەسسەپلىكىنى پاقچا قىلىپ تاشلاشتا دادىسىنىڭ مېتودىدىن پايدىلاندى. ئىمامنىڭ نەۋرىسى «تقوية الإيمان» ناملىق كىتابنىڭ ئاپتۇرى، جىھاد ۋە دەۋەتنىڭ قوماندانى ئىمام ئىسمائىل ئىبنى ئابدۇلغەنىي ئەددىۋىلۋىي (1243ھ ۋاپات بولغان) نىڭ مەزگىلىدە ئەھلى ھەدىسنىڭ كۈچى تېخىمۇ ئاشتى ۋە كەڭ تارقالدى.

- ئىسمائىل شەھىد نامى بىلەن تونۇلغان ئىمام شاھ ئىسمائىل ئەددىۋىلۋىي بالاكوت ئۇرۇشىدا ۋاپات بولغاندىن كېيىن، ئەھلى ھەدىس جامائىتى دەۋەت ۋە جىھاد مەسئۇلىيەتلىرىنى ئىخلاس ۋە ئامانەتدارلىق بىلەن ئۈستىگە ئېلىشتى. بۇ باسقۇچتا ئۇلارنىڭ كۈچى ئاساسلىق ئۈچ مەيدانغا مەركەزلەشكەن ئىدى:

1 - جىھاد مەيدانى: شاھ ئىسمائىل ئەددىۋىلۋىينىڭ ھەرىكىتى پەقەت قۇرئان، سۈننەتكە ئەمەل قىلىشنى جانلاندىرۇش، پەيغەمبەرنىڭ ئوسۇلى بويىچە خەلىپىلىك تۇرغۇزۇش، مەزھەپ مۇتەئەسسەپلىكى، قاتماللىق، بىدئەت ۋە باتىل ئەقىدىلەرنى يوقىتىشقا قارىتىلغان بولۇپ، ئۇ يەنە سىيخلارغا ۋە بولۇپمۇ ھىندىستاننىڭ شىمالىي چىگرالىرىدىكى ئىنگىلىز باسقۇنچىلىرىغا قارشى تاكى ئۇلار 1947 - مىلادى ھىندىستاندىن چىقىپ كەتكەنگە قەدەر جىھاد ھەرىكىتىگە يىتەكچىلىك قىلدى. بۇ رايۇن ھىندىستان ۋە پاكىستاندىن ئىبارەت ئىككىگە قىسىمغا ئايرىلغاندىن كېيىنمۇ ئۇلار جىھادلىرىنى داۋاملاشتۇردى ۋە بىر گۇرۇپپىسى مۇزەپپەر ئاباد شەھىرىنى فەتھى قىلدى. شەيخ فەزلى ئىلاھىي ئەلۋەزىير ئابادىيىنىڭ قۇماندانلىقىدا ھازىرقى ئازات كەشمىرنى تەشكىل قىلىدىغان رايۇنلار فەتھى قىلىندى. بۇ مەيداندىكى ئەڭ ئاساسلىق كىشىلەر شەيخ ۋىلايەت ئەلى ئەسسادىقۇرىي (1269ھ ۋاپات بولغان)، قېرىندىشى ئىبايەت ئەلى ئەسسادىقۇرىي (1274ھ ۋاپات بولغان) ۋە جىھادنىڭ مەسئۇلىيىتىنى ئۈستىگە ئېلىپ، ئۇنىڭ بايرىقىنى كۆتۈرگەن، بۇ ساھەدە ئىسىل شەرەپلەرگە ئېرىشكەن سادىقۇر ئائىلىسى قاتارلىقلار.

2 - يېزىقچىلىق مەيدانى: قۇرئان ۋە ئۇنىڭ ئىلىملىرى، ھەدىس ئىلىملىرى، سۈننەتنى بايان قىلىش ۋە ئىزاھلاش، باتىل ئەقىدىدىكىلەر ۋە بىدئەتچىلەرگە رەددىيە بېرىپ، سۈننەتنى ھىمايە قىلىش قاتارلىق تېمىلار بويىچە ئەسەر يېزىش ساھەسىگە كۆڭۈل بۆلۈش ئارقىلىق ئىسلام مەدەنىيىتىنى جانلاندىرۇش ۋە تارقىتىشتا كۆرىنەرلىك رول ئوينىغان. ئۇلارنىڭ ئارىسىدا ئالىملار ۋە ھەدىسشۇناسلار بار ئىدى. بۇ ساھەدىكى ئاساسلىق كىشىلەرنىڭ بىرى بەھبەبال ھاكىمى شەيخ ئەللامە نۇۋۋاب

سىددىق ھەسەنخان ئەلبەبەھەبالي (1307ھ ۋاپات بولغان) بولۇپ، يېزىقچىلىق، ھەدىس – سۈننەت كىتابلىرىنى تارقىتىش بىلەن ھاياتىنى ئۆتكۈزگەن. ئۇ دۆلەت ئىشلىرى بىلەن مەشغۇل ئىكەنلىكىگە قارىماي، ئۈچ يۈز پارچىغا يېقىن كىتاب يازغان. بۇنىڭدىن باشقا ئۇ يېزىقچىلىق، تەرجىمە ۋە ئوقۇتۇش ئارقىلىق مۇسۇلمانلارغا مەنپەئەت يەتكۈزۈشنى مەقسەت قىلىدىغان سەلەپىي ئۆلىمالاردىن تەركىپ تاپقان بىر ئىلمىي مەجلىس تەشكىللىگەن. بۇنىڭ نەتىجىسىدە، سەلەپ – سالىھلارنىڭ كىتابلىرى، بولۇپمۇ ئېتىقاد، تەپسىر، ھەدىسنىڭ ئۇسۇلىغا مۇناسىۋەتلىك كىتابلارنى نەشر قىلىش مەقسىتىدە ئۆزىنىڭ شەخسى خىراجىتىگە بىر قانچە باسمىخانا قۇرۇپ چىققان.

3 - ئوقۇتۇش مەيدانى: ئەھلى ھەدىسنىڭ دەۋەت، ئوقۇتۇشقا بولغان كۆڭۈل بۆلۈشى، مەكتەپ ۋە ئۇنۋېرسىتېتلارنى قورۇشى ئالاھىدە كۆزگە چىلىقىدۇ. بۇ ساھەدىكى ئاساسلىق كىشىلەرنىڭ بىرى ئەللامە شەيخ ھۈسەين ئەلمۇھەددىس ئەددېھلىۋىي (1320ھ ۋاپات بولغان) بولۇپ، ھىندىستان ئېلىدە ھەدىسنىڭ رىئاستى ئۇنىڭغا يەتكەن. ئۇ ساغلام ئىسلام دىنىغا چاقىرىغاندىن سىرت، ئاتىمىش يىلغا يېقىن ۋاقىت دېلھىدا شەرىئەت ئىلىملىرى ۋە ھەدىس ئۈگىتىشنى داۋاملاشتۇرغان. ئۇنىڭ دەۋرىدە ئىككى مىليونغا يېقىن مۇسۇلمان شېرىك ۋە بىدئەت ئەقىدىلىرىدىن يېنىپ، توغرا ئەقىدىنى قوبۇل قىلغان، دىگەن رىۋايەتلەرمۇ بار. ئۇنىڭ قولىدا يېقىنقى زاماندىكى دەۋەت ۋە سۈننەتنىڭ مەشھۇر كىشىلىرىدىن ھەدىسشۇناس ئىمام ئابدۇللاھ ئەلغەزەۋىي (1298ھ ۋاپات بولغان)، «عون المعبود شرح سنن أبي داود» ناملىق كىتابىنىڭ مۇئەللىپى شەمسۇلھەق ئەزىم ئابادىي (1329ھ ۋاپات بولغان)، «تحفة الأحوذى شرح سنن الترمذى» ناملىق كىتابىنىڭ مۇئەللىپى ئەللامە ئابدۇرراھمان ئەلمۇبارەكفۇرىي (1335ھ ۋاپات بولغان)، «صيانة الإنسان عن وسوسة الشيخ دحلان» ناملىق كىتابىنىڭ ئاپتۇرى ئەللامە مۇھەممەد بەشىير ئەسسەھسەۋانىي (1326ھ ۋاپات بولغان)، شەيخ ئابدۇللاھ ئىبنى ئىدرىس ئەسسەنۇسىي ئەلمەغرىبىي، شەيخ مۇھەممەد ئىبنى ناسىر ئەلمۇبارەك ئەننەجىدىي، ئۇستازىنىڭ رىۋايەتلىرىنى ھىجاز ۋە نەجدىدە تارقاتقان شەيخ سەئىد ئىبنى ھەمەد ئىبنى ئەتەبىي ئەننەجىدىي ۋە باشقىلار ئۇنىڭ قولىدا ئوقۇش پۈتتۈرگەنلەردۇر. ئۇنىڭ سەيىد ھۈسەين ئەددېھلىۋىي ئۇنۋېرسىتېتى نامى بىلەن تونۇلغان دېلھىدىكى مەدرىسىسى بۈگۈنكى كۈنگە قەدەر ئۆلىما ۋە دەۋەتچىلەرنى يېتىشتۈرۈپ چىققاقتا.

«ئەھلى ھەدىس جەمئىيىتى» نىڭ شەكىللىنىشى:

ھىجرىيە 1324، مىلادى 1906 - يىلى ئەھلى ھەدىس ئۆلىمالىرى شەيخۇل ئىسلام ئەبۇلۋەفا سەنئۇللاھ ئەلمەمرتسەرىي (1367ھ ۋاپات بولغان) باشچىلىقىدا، سەلەپ – سالىھلارنىڭ چۈشەنچىسىگە ئاساسەن قۇرئان، سۈننەت مېتودى بويىچە دەۋەت ئېلىپ بارىدىغان، ۋايران قىلغۇچ ھەرىكەتلەرگە قارشى تۇرىدىغان ۋە دەۋرنىڭ دوئىللىرىغا قارىمۇ قارشى تۇرالايدىغان «ئومۇمىي ھىندىستانلىقلار ئەھلى ھەدىس قورۇلتىيى» نامى ئاستىدا بىر جەمئىيەت تەشكىللەش قارارىغا كەلگەن. بۇ

جەمئىيەتكە ھىندىستان ئۆلىمالىرى جەمئىيىتى ۋە ئۆلىمالار بىرلىكىنىڭ ئەزاسى، قاديانىيە پىتىنىسنىڭ زۇۋانىنى بېسىقتۇرغۇچى، ھىندۇسلار، خرىستىئانلار، سۈننەتنى ئىنكار قىلغۇچىلار ۋە باشقا ئازغۇن پىرقە ۋە مىللەتلەرگە قارشى تۇرۇپ، ئىسلامنى ھىمايە قىلىش بويىچە يېزىلغان نۇرغۇن ئەسەرلەرنىڭ ئاپتۇرى، سىياسىي ۋە مىللىي ھەرىكەتلەر ۋە ئومۇمىي مىللەت قورۇلتايلىرى قاتارلىقلارغا ئاكتىپ ھەسسە قوشۇپ كىلىۋاتقان شەيخۇل ئىسلام ئەبۇلۋەفا سەناۋۇللاھ ئەلئەمىرىي باش رەئىس، ھەدىسشۇناس ئەللامە ئابدۇللاھ ئەلغازىفۇرىي رەئىسلىكىگە تەيىنلەنگەن. بۇ ئىككىسىنىڭ چىقارغان كۈچلىرى ھىندىستاننىڭ يېزا - قىشلاقلىرىغا يېتىپ بارغان.

- مىلادى 1947 - يىلى ھىندىستان يېرىم ئارىلىنىڭ ھىندىستان ۋە پاكىستاندىن ئىبارەت ئىككى قىسىمغا بۆلىنىشى بىلەن ئۇلارنىڭ ھەرىكەتلىرى مەلۇم مەزگىل بوشىشىپ قالغان ۋە بۇنىڭ سەۋەبى بىلەن ئۇلارنىڭ دىلھىدىكى ئەڭ چوڭ ئوقۇتۇش ئاپاراتى ھېسابلىنىدىغان «دارۇل ھەدىس ئەررەھمانىيە» نى قولدىن بىرىپ قويغان. شۇنىڭ بىلەن ئۇلار ھەر ئىككى دۆلەتتە جەمئىيەتنى قايتىدىن تەشكىللەش ئۈچۈن دەرھال ھەرىكەتكە كىلىپ، كۈچلىرىنى يېغىۋالغان. سەلەپ - سالىھلارنىڭ مېتودى بويىچە قۇرئان، سۈننەت ئىلىملىرىنى ئۆگىتىش ۋە دەۋرنىڭ ئىھتىياجىنى قاندۇرۇش مەقسىتىدە يېڭى مەكتەپ، ئېنىستوت ۋە ئۇنۋېرسىتېتلارنى قۇرۇپ چىققان.

- بۇ ئۇنۋېرسىتېتلارنىڭ ئاساسلىقلىرى:

1 - ھىندىستاندا: بىنارىستىكى سەلەپىيە ئۇنۋېرسىتېتى. بۇ ئۇنۋېرسىتېت ھىندىستاندىكى ئەرەب - ئىسلام ئۇنۋېرسىتېتلىرىنىڭ ئەڭ چوڭى بولۇپ، ھىجرىيە 1383، مىلادى 1963 - يىلى تەسىس قىلىنغان. بۇنىڭدىن باشقا ئۇلارنىڭ، ئۆمەر ئابداتىكى رەھمانىيە ئۇنۋېرسىتېتى، ئەھمەدىيە سەلەپىيە ئۇنۋېرسىتېتى، دارۇسسالام ئۇنۋېرسىتېتى، كىرلا سەلەپىيە يېزىسىدىكى سەلەپىيە ئۇنۋېرسىتېتى، بومبايدىكى ئىسلام ئۇنۋېرسىتېتى، پىشاۋوردىكى ئىبنى تەيمىيە ئۇنۋېرسىتېتى ۋە ئىمام بۇخارىي (ئاخىرىدىكى ئىككىسى ئۇنۋېرسىتېت پاكىستاندا - ت) ئۇنۋېرسىتېتلىرى بار.

2 - پاكىستاندا: ھىجرىيە 1374 - يىلى شەئبان ئېيىنىڭ يەتتىنچى كۈنى، 1951 - يىلى ئاپرىل ئېيىدا قورۇلغان فەيسال ئابداتىكى سەلەپىيە ئۇنۋېرسىتېتى بۆلۈنۈشتىن كېيىنكى پاكىستاندا قورۇلغان ئەڭ چوڭ ۋە تۇنجى ئىسلام ئۇنۋېرسىتېتى بولۇپ سانىلىدۇ. بۇنىڭدىن باشقا، جەھەمدىكى ئولۇم ئەلئەسەرىيە ئۇنۋېرسىتېتى، كاراچىدىكى ئەبۇ بەكرى سىددىق ئۇنۋېرسىتېتى ۋە گۇجرانۇلادىكى مۇھەممەدىيە ئۇنۋېرسىتېتلىرىغا ئوخشاش ئۇنۋېرسىتېتلىرى ۋە مىڭلىغان قول يازما ۋە نادىر كىتابلارنى ئۆز ئىچىگە ئالدىغان كۈتۈپخانىلىرى بار. ئەمما ئاخبارات - تەشۋىقات ساھەسىدە بۇ جەمئىيەت ئۆزىنىڭ قانچىلىغان شۆبىلىرىدە ئەرەب ۋە ئوردو تىللىرىدا نۇرغۇن گېزىت - ژۇرناللارنى چىقارغان. مىسال ئۈچۈن، ئەمىرتىسار ئەھلى ھەدىس ژۇرنىلى، لاھۇردا نەشىر قىلىنىدىغان ئەھلى ھەدىس ژۇرنىلى، "تەرجۇمانۇل ھەدىس"، "ئەلمۇھەددىس"، "ئىتتىسام"، "رىبات"، "سوۋتۇل ئۇممە"، "مۇسلىم"، "تەۋھىيد"، "سوۋتۇل ھەق" ۋە "سىراتال مۇستەقىم" لەرنى ساناش مۇمكىن.

- ئۇلار 1985 - يىلى پاكىستاندا، ئەھلى ھەدىس تەلەبەلىرى جەمئىيىتىدىن باشقا ئەھلى ھەدىس ياشلىرى جەمئىيىتىنى قورۇش قارارىنى ئالغان ۋە ئارقىدىنلا بۇ پىكىرنى ھىندىستان يېرىم ئارىلىدىكى بارلىق جەمئىيەتلەرگە ئومۇملاشتۇرغان.

- 1993 - يىلى پاكىستاندىكى جەمئىيەت پارلامىنت سايلىمىغا قاتناشقان ۋە بىر قانچە كاندىداتى پاكىستان پارلامىنتىدا ئورۇنغا ئېرىشكەن. جامائەتنىڭ باشلىقى پروففىسور ساجىد مىير پاكىستان كېڭەش پالاتاسىنىڭ ئەزاسى بولۇپ سايلانغان.

ظاساسلىق كەشعلەر:

◆ پاكىستاندا:

1 - شەيخ مۇھەممەد داۋۇد ئەلغەزەنەۋىي (1895م - 1963م): پاكىستاندىكى جەمئىيەتنىڭ قۇرغۇچىلىرىدىن بىرى ۋە تۇنجى رەئىسى. ئەللامە مۇھەممەد ئىسمائىل فەيسال ئاباد شەھرىدىكى سەلەپىيە ئۇنۋېرسىتېتىنىڭ قورۇلىشىغا قاتناشقان. ئۇنىڭ پاكىستاندا ئىسلام شەرىئىتىنى تەتبىقلاش، ئىسلامىي تۈزۈم تۇرغۇزۇش ئىشلىرىدىكى مەيدانى رەھمەت ئېيتىشقا تېگىشلىك. ئۇنىڭ يەنە ھەدىسنى ئىنكار قىلغۇچىلار ۋە قادىيانىيلارغا رەددىيە بېرىشتىمۇ ئىلمىي تۆھپىسى بار. مەدىنە مۇنەۋۋەرەدىكى ئىسلام ئۇنۋېرسىتېتى قورۇلىدىغان چاغدا ئۇنىڭ تۇنجى مەسلىھەت كېڭەشچىسىگە ئەزا بولۇپ تاللانغان ۋە ئۇنىڭ دەرسلىك پروگراممىلىرىنى تۈزۈشكە قاتناشقان.

2 - ئەللامە مۇھەممەد ئىسمائىل ئەسسەلەپىي: ھىجرىيە 1314 - يىلى دەھۇنىكى يېزىسىدا دۇنياغا كەلگەن ۋە بىر دىندار ئائىلىدە ئۆسۈپ يېتىلگەن. ئۇ كىچىكىدىنلا دادىسىنىڭ قولىدا ئوقۇغان ۋە ئىلىم تەلەپ قىلىش ئۈچۈن ئۆز دەۋرىنىڭ داڭلىق ئۆلىمالىرىنىڭ ھۇزۇرلىرىدا بولغان. ئۇ - ئاللاھ ئۇنىڭغا رەھمەت قىلسۇن - پاكىستاندىكى ئەھلى ھەدىس جەمئىيىتىنى قورۇش ئۈچۈن تۆھپە قوشقانلارنىڭ ئالدىنقى قاتارىدىكى كىشىلەرنىڭ بىرى ئىدى. ئۇنىڭ دەۋەت ۋە سىياسىي پائالىيەتلىرىنىڭ دۆلەتتە كۈچلۈك تەسىرى بار ئىدى. ئۇ گۇجرانۇلالادىكى ئەھلى ھەدىس جامەسىنىڭ خاتىبىلىقىنى ئۈستىگە ئالغان، ئۆزى قۇرغان مۇھەممەدىيە ئۇنۋېرسىتېتى ئوقۇتۇش ھەيئىتىنىڭ رەئىسلىك ۋەزىپىسىنى ئۆتىگەن، پەنجاپتىكى ئەھلى ھەدىسنى تەرتىپكە سېلىش جەمئىيىتىنىڭ نازارەتچىسى بولغان. كېيىن، 1946 - يىلىدىكى دىلھىي قورۇلتىيىدا ئەھلى ھەدىس جەمئىيىتى خىزمەت كومىتېتىنىڭ باش رەئىسى بولۇپ سايلانغان. 1947 - يىلى پاكىستان ھىندىستاندىن بۆلۈنۈپ چىققاندىن كېيىن، پاكىستاندىكى ئەھلى ھەدىس جەمئىيىتىنىڭ باش رەئىسلىكىگە سايلانغان ۋە 1968 - يىلى ۋاپات بولغانغا قەدەر بۇ خىزمەتنى ئۆتىگەن. شەيخ مۇھەممەد ئىسمائىل ئەسسەلەپىي قادىيانىيە پىتىنىسىگە قارشىلىق كۆرسىتىش ئۈچۈن قورۇلغان خەتمۇنۇبۇۋە (پەيغەمبەرلىكنىڭ ئاخىرلىشىشى) ھەرىكىتى ئىجرائىيە كېڭەشچىسىنىڭ ئەزاسى بولغان. ئۇ، 1924 - يىلى ھىندوستاننىڭ مىل كانون رايۇنىدىكى مۇسۇلمانلارنى ھىندوسلاشتۇرۇشقا باشلىغان شىدھىي ھەرىكىتىگە قارشى تۇرغان تەبلىغ ئۈمىگىنىڭ ئالاھىدە ئەزالىرىدىن بىرى ئىدى. بۇنىڭدىن باشقا ئۇنىڭ ئوقۇتۇش، پەتىۋا بېرىش، دەۋەت ۋە ئىرشاد ئىشلىرىدا كۆرىنەرلىك رولى بار ئىدى. شەيخ 1947 - يىلى ھىندىستاندىن پاكىستانغا كەلگەن

مۇھاجىرلار ئائىلىلىرىگە يارىدەم بىرىش ۋە كۆچمەنلەرنى يەرلەشتۈرۈشتە كۆرىنەرلىك تۆھپە قوشقاندىن باشقا، مەسچىت ۋە دىنىي مەدرىسىلەرنى قورۇشقىمۇ كۈچ چىقارغان. بۇنچە كۆپ ئىشلىرى تۇرۇقلۇق شەيخ مۇھەممەد ئىسمائىلنىڭ كۆزگە كۆرىنەرلىك سىياسىي پائالىيەتتە بار ئىدى. بۇنىڭدا شەيخ ئەبۇلكلام ئازاد ۋە شۇنىڭغا ئوخشىغانلارنىڭ تەسىرىگە ئۇچرىغان ئىدى. شەيخ مۇھەممەد داۋۇد ئەلغەزەنەۋىي پاكىستاندا ئىسلامىي ھۆكۈم تۇرغۇزۇشنى تەلەپ قىلىدىغان پاكىستان ھۆكۈمىتىدىكى ئەھلى ھەدىس جەمئىيىتىنىڭ ۋەكىلى ئىدى. ئۇ 1952 - يىلى پاكىستاندا ئىسلامىي دەستۇر تۇرغۇزۇش ئۈچۈن شەكىللەنگەن كومىتېتنىڭ ئەزالىقىغا تاللاندى. ئۇ - ئاللاھ ئۇنىڭغا رەھمەت قىلسۇن - ھىجرىيە 1387 - يىلى زۇلھەججە ئېيىنىڭ يىگىرمىسى، يەنى سەيشەنبە (مىلادى 1968 - يىلى، 20 فېۋرال) كۈنى نۇرغۇن ئەسەرلەرنى مىراس قالدۇرۇپ ئالەمدىن ئۆتتى. ئۇنىڭ ئەڭ مەشھۇر كىتابلىرىنىڭ بىرى «مشكاة المصابيح» نىڭ ئوردو تىلىدىكى تەرجىمە ۋە شەرھىسىدىن ئىبارەت.

3 - ئەللامە ئەلمۇھەددىس ئەلئۇسۇلىي ئەبۇ ئابدۇللاھ ئىبنى فەزلۇددىن ئەلغۇندلەۋىي (1985 - يىلى ۋاپات بولغان): بۇ كىشى شەيخ مۇھەممەد ئىسمائىل ئەسەلەپىدىن كېيىن جەمئىيەتكە رەئىس بولغان.

4 - ئەللامە شەيخ ئىھسان ئىلاھىي زەھىير (1987 - يىلى ۋاپات بولغان). مەدىنە مۇنەۋۋەرەدىكى ئىسلام ئۇنۋېرسىتېتىنى پۈتتۈرگەن. ئۇ ھاۋايى - ھەۋەس ۋە بىدئەتچىلەرگە رەددىيە بىرىپ يېزىلغان قىممەتلىك ئەسەرلەرنىڭ ئاپتۇرى.

5 - جەمئىيەتنىڭ ھازىرقى رەئىسى پروففىسور ساجىد مىير. 1994 - يىلى، مارت ئېيىدا پاكىستان كېڭەش پالاتاسىنىڭ ئەزالىقىغا تاللانغان. پالاتانىڭ باش رەئىسى شەيخ مىيان مۇھەممەد جەمىيل ئىدى.

6 - يەنە ئاساسلىق كىشىلىرىدىن بىرى ئەللامە ھەدىسشۇناس ئەبۇ مۇھەممەد بەدىئۇددىن شاھ ئەرراشدىي ئەسسىندىي بولۇپ، ئۇ ھازىرقى ئەسىردىكى سۈننەت ئۆلىمالىرىنىڭ چوڭلىرىدىن بىرى ۋە پەيغەمبەر ئەلەيھىسسالامغا ئۇلىشىدىغان رىۋايەتلەرنىڭ ساھىبى. ئۇنىڭ قۇرئان ۋە سۈننەت ئىلىملىرى ساھەسىدىكى يېزىقچىلىق ئىشلىرىدا ئوبدانلا تۆھپىسى بار. ئۇ ئىككى ھەرەم شەرىفىتە ئوقۇغان. ئۇنىڭ ھىندىستان، پاكىستان ۋە باشقا جايلاردىن نۇرغۇن تالىپلىرى بار.

◆ ھىندىستاندا:

- ھىندىستاندىكى ئەھلى ھەدىس جەمئىيىتىنىڭ قايتا تەشكىل قىلىنغاندىن كېيىنكى تۇنجى رەئىسى شەيخ ئابدۇلۋاھەب ئەلئەرەۋىي.

- شەيخ ئابدۇلجەلىل ئەررەھمانىي (1989م ۋاپات بولغان) - جەمئىيەتنىڭ باش رەئىسى. ئۇ قۇرئان كەرىمنى ئوردۇچە تەپسىر قىلغان ۋە ئوردو تىلىدا «مسباھ» ناملىق ژۇرنال چىقارغان.

- شەيخ ئابدۇلھەفىيىز ئەسەلەپىي: شەيخ ئەلئەرەۋىيىدىن كېيىنكى جەمئىيەتنىڭ رەئىسى بولۇپ، ئۇ ھازىر بىھار ۋىلايىتىدىكى ئەھمەدىيە سەلەپىيە ئۇنۋېرسىتېتىنى ئىدارە قىلىش خىزمىتىنى ئۈستىگە ئالغان.

- شەيخ ئابدۇلۋەھىد ئىبنى ئابدۇلھەق ئەسسەلەپىي (1989م ۋاپات بولغان):
شەيخ ئابدۇلھەفەيز ئەسسەلەپىيىدىن كېيىنكى جەمئىيەتنىڭ رەئىسى بولۇپ، ئۇ
بۇنىڭدىن باشقا بىنارسىتىكى سەلەپىيە ئۇنۋېرسىتىتى قورۇلغاندىن باشلاپ تاكى
ئۆزىنىڭ ۋاپاتىغا قەدەر ئۇنىڭ باش كاتىپلىقىنى ئۈستىگە ئالغان.

- شەيخ ئابدۇلھەمىد ئىبنى ئابدۇلجبار ئەررەھمانىي: مەدىنە مۇنەۋۋەرەدىكى
ئىسلام ئۇنۋېرسىتىتىنى پۈتتۈرگەن. ئىلگىرىكى مەزگىللەردە جەمئىيەتنىڭ باش
رەئىسلىك مەنسىپىنى ئۆتىگەن. ئۇ ھازىر دىلھىدىكى ئەبۇلكالام ئازاد ئىسلامنى
چۈشەندۈرۈش مەركىزىنىڭ رەئىسلىكىنى قىلىۋاتىدۇ.

- بومبايدىكى سەلەپىيە مەدرىسىنىڭ مودىرى شەيخ مۇختار ئەھمەد
ئەننەدەۋىي.

- جەمئىيەتنىڭ سابىق رەئىسى ۋە پەيغەمبەر ئەلەيھىسسالامنىڭ تەرجىمەھالىغا
ئائىت يېزىلغان «رحيق المختوم» قا ئوخشاش مەشھۇر كىتاب ۋە باشقا نۇرغۇن
ئەسەرلەرنىڭ ئاپتۇرى شەيخ سەفىيۇرراھمان ئەلمۇبارەكفۇرى.

- جەمئىيەتنىڭ ھازىرقى رەئىسى ۋە مەدىنە مۇنەۋۋەرەدىكى ئىسلام
ئۇنۋېرسىتىتىنى پۈتتۈرگەن شەيخ ئابدۇلۋاھەب ئىبنى ئابدۇلۋاھەب ئەلخىلجى
قاتارلىقلاردۇر.

ئەھلى ھەدىس جەمئىيىتىنىڭ باش شىتابىدا تۆت ۋەكىلى بولغان كىيىرلا
ۋېلايىتىدىكى مۇجاھىدلار كېڭىشى جەمئىيىتى ھىندىستان يېرىم ئارىلىدىكى ئەڭ
پائالىيەتچان سەلەپىيە جەمئىيەتلىرىنىڭ بىرى ھېسابلىنىدۇ. ئۇ 280 مەسچىت، 3
ئۇنۋېرسىتىت، 400 ئىسلامىي ۋە ئادەتتىكى مەكتەپ، بىر قانچە پاكولتت، يېتىملەر
ساناتورىيەسى، دۇختۇرخانىلار ۋە كەسپى تەربىيەلەش مەركەزلىرىنى قورغان. ئۇنىڭ
يەنە تۆت پارچە يەرلىك گېزىت ۋە ژۇرناللىرى بولۇپ، ئۇلار ياشلار، ئاياللار ياكى
بالىلارنى تېما قىلىپ، مەخسۇس چىقىرىلىدۇ. جەمئىيەتنىڭ يەنە كىيىرلا ۋېلايىتىدە
«مۇسۇلمان دۇختۇرلار جەمئىيىتى» ناملىق بىر نازارەتچى ئورگىنى بار.

- ھىندىستاندىكى ئەھلى ھەدىس جامائىتىنىڭ ئەڭ ئاساسلىق كىشىسى،
بىنارس سەلەپىيە ئۇنۋېرسىتىتىنىڭ رەئىسى ۋە ھىندىستان دىيارىنىڭ
ھەدىسشۇناسى، «مرعاة المفاتيح شرح مشكاة المصابيح» ناملىق كىتابىنىڭ مۇئەللىپى
شەيخ ئوبەيدۇللاھ ئەررەھمانى، ئەللامە شەيخ ئابدۇسسەمەد شەرەفۇددىن ۋە بىنارس
سەلەپىيە ئۇنۋېرسىتىتىنىڭ ۋەكىلى، «ئوممەتنىڭ ئاۋازى» ناملىق ژۇرنالنىڭ باش
تەھرىرى، ئۇنۋېرسىتىت ئىلمىي تەتقىقات ئىدارىسىنىڭ رەئىسى، ئەدەبىياتچى دوكتور
مۇقتەدا ھۈسەين ئەلئەزھەرىيەردۇر. بۇنىڭدىن باشقا سۈننەت ۋە دەۋەت خىزمىتىدە
كۆزگە كۆرۈنگەن كۆپ ساندىكى ئۆلىما ۋە ئىلىم تەلەپ قىلغۇچىلارمۇ بار.

◆ كەشمىردە:

- ئەللامە نەزىير ھۈسەين ئەلمۇھەددىس ئەدەبىيەتنىڭ شاگىرتى، مىراس
مەسلىھىتىدە يېتىشكەن ئالىم شەيخ مەۋلانا ئەنۋەر شاھ شۇبىيانىنىڭ سەپىدىشى
شەيخ مەۋلانا مۇھەممەد ھۈسەين شاھنىڭ چىقارغان كۈچىنىڭمۇ كەشمىردىكى ئەھلىي
ھەدىس دەۋىتىنىڭ تارقىلىشىدا ناھايىتى يۇقىرى دەرىجىدە تەسىرى بولغان.

- 1923 - يىلى كېيىنكى دەۋرلەردە ئەھلى ھەدىس مەركىزى جەمئىيىتى دەپ تونۇلغان ئەھلى ھەدىس ئومۇمىي ھىندىستان قورۇلتىيى مەۋلانا ئابدۇلكەبىر ۋە سەيىد شەمسۇددىننى كەشمىرگە ئاپلىنىپ يۈرۈپ تەبلىغا قىلىشقا ئەۋەتكەن. بۇ ئىككىسىنىڭ يارىدىمى بىلەن 1945 - يىلى تەۋھىدكە دەۋەت قىلىش نامى بىلەن تونۇلغان "ئەھلى ھەدىسلەرنىڭ كەشمىرلىكلەر قورۇلتىيى" نامى ئاستىدا ئەھلى ھەدىس ھەرىكىتىنى تەرتىپكە سېلىش ئىمكانىيىتىگە ئېرىشكەن. 1946 - يىلى جەمئىيەتنىڭ ئىسمى ھازىرقى "جاممۇن ۋە كەشمىر ئەھلى ھەدىسلىرىنىڭ مەركىزى جەمئىيىتى" گە ئۆزگەرتىلگەن ۋە ۋىلايەت بويىچە بەش يۈزدىن ئاشىدىغان تارماق ئىدارىلىرى ئارقىلىق خىزمەت ۋاسىتىلىرىنى تەرتىپكە سالىدىغان، غايىلىرىنى ئېنىق كۆرسىتىپ بىرىدىغان بىر دەستۇر تۈزۈپ چىققان. ئۇلارنىڭ ئەزالىرىنىڭ سانى يېرىم مىليۇندىن ئارتۇق دەپ مۆلچەرلەنمەكتە. بۇ ئىدارىلەر بىر قانچە كىشىدىن تەركىپ تاپىدىغان بولۇپ، ئۇلار تەلىم - تەربىيە، پەتۋا، ۋەقەلەر، مەسچىتلەر، ئىلمىي تەتقىقات، دەۋەت ۋە تەشۋىقات خىزمىتىگە قارايدىغان ئاساسلىق قىسىملارنى ئۆز ئىچىگە ئالاتتى. ئۇلار پايتەخت سىيرنەگارددا بىر قانچە مەكتەپ ۋە ئىسلام ئېنىستىتوتلىرىنى قورغاندىن باشقا، تۇنجى ئەرەب ئىسلام پاكولتىتى - سەلەپىيە پاكولتىتىنى قورۇپ چىققان. بۇنىڭدىن باشقا 500دىن ئارتۇق مەسچىت بىنا قىلغان. بۇلاردىن باشقا جەمئىيەت يەنە دەۋەتچى ۋە تەربىيەلىگۈچىلەرنى يېتىشتۈرىدىغان تۈرلۈك كۇرسلارنى ئېچىش ۋە پۈتۈن كەشمىر ئىچىدىكى دەۋەت ئۈمەكلىرىگە قولايلىق يارىتىپ بېرىش ئىشلىرىغا كۆڭۈل بۆلگەن. 1957 - يىلىدىن تاكى 1994 - يىلىغىچە 28 قېتىم قورۇلتاي چاقىرىغان، پايتەخت مەركىزىدە مۇسۇلمانلار ئاممىۋى كۈتۈپخانىسى تەسىس قىلغان ۋە بۇ پىكىرنى ئۆزىگە قاراشلىق بارلىق تارماق ئىدارىلىرىگە ئومۇملاشتۇرغان. ئاخبارات ساھەسىدە «ئەلمۇسلىم» ژۇرنىلىنى چىقارغان. بۇلارنىڭ ھەممىسى ئىسلام دۈشمەنلىرىگە قارشى تۇرۇشقا، ئىلىم ۋە ئەمەلدە سەلەپ - سالىھلارنىڭ مېتۇدىغا ئەگىشىش ئېتىقادىنى سىغدۇرۇش ۋە شەرىئى ئىلىملەردە يېتىشىشكەن، جەمئىيەتنىڭ ئەھتىياجىنى قاندۇرۇش ئۈچۈن دەۋرنىڭ مەدەنىيىتىنى چۈشەنگەن ئۆلىمالارنى يېتىشتۈرۈپ چىقىش يولىدا قىلىنغان ئورۇنۇشلاردىن ئىبارەتتۇر.

- شاھ ئىسمائىل ئەششەھىد ئەدەبىلھۇنى قوماندانلىق قىلغان مۇجاھىدلارنى قوزغىتىش ھەرىكىتى ۋە ئازاد كەشمىرنىڭ ئازاد قىلغۇچىسى شەيخ فەزل ئىلاھىي ئەلۋەزىر ئابادىنىڭ باتالىيونىنىڭ داۋامى سۈپىتىدە، ئىككى يىلدىن ئارتۇق مۇستەملىكە كەشمىرنىڭ تۈرمىسىدە ياتقان شەيخ ئابدۇلغەنى دارنىڭ يېتەكچىلىكى ۋە 1993 - يىلىغا قەدەر زەنجىرسىمان شەكىلدىكى ئۈچ باسقۇچ بويىچە كەشمىرنىڭ ئون ئۈچ جىھادى تەشكىلاتىنى ئۆز ئىچىگە ئالغان بىرلەشمە جىھاد كېڭىشىنىڭ رەئىسلىك ۋەزىپىسىنى ئۆتەن شەيخ تەنۇبىرۇل ئىسلامنىڭ باشقۇرۇشى ئاستىدا جاممۇن ۋە كەشمىر مۇجاھىدلىرىنى قوزغىتىش ھەرىكىتى تەسىس قىلىنغان. مۇجاھىدلارنى قوزغۇتۇش ھەرىكىتىنىڭ قوماندانلىقىنى شەيخ مۇھەممەد ئىلاھىي ئۈستىگە ئالغان. ھەرىكەتنىڭ «شاھادەت» ئىسمىلىك ئايلىق ژۇرنىلى بولۇپ، ئومۇمىي جەھەتتىن كەشمىر جىھادىنىڭ، خۇسۇسىي جەھەتتىن مۇجاھىدلارنى قوزغۇتۇش ھەرىكىتىنىڭ رىئال تىلى بولۇشىنى مەقسەت قىلىپ، ئەرەبچە ۋە ئوردوچە نەشر قىلىنغان. بۇنىڭدىن باشقا ئۇلارنىڭ خەيىر - ساخاۋەت، مائارىپ، دەۋەت ۋە

مەيلى مۇجاھىدلار ياكى مۇھاجىرلارنىڭ ئائىلىرى بولسۇن ئوخشاشلا خىزمەت قىلىشقا ئوخشاش پائالىيەتلىرى بار.

- مۇستەملىكە كەشمىردىكى جەمئىيەتنىڭ ئاساسلىق كىشىلىرى جەمئىيەتنىڭ تۇنجى رەئىسى ھاجى مۇھەممەد شەھداد، مەۋلانا مۇھەممەد ئابدۇلغەنى شوبىيانىدىن كېيىن جەمئىيەتنىڭ رەئىسلىكىنى ئۈستىگە ئالغان ئەللامە مەۋلانا غۇلام نەبىي مۇبارەك، جەمئىيەتنىڭ رەئىسى ۋە كېيىنكى مەزگىللەردە كەشمىر ئازادلىق ھەرىكىتىنىڭ رەئىسى بولغانلىق تۈپەيلى ھىندىستان ھۆكۈمىتى تەرىپىدىن ئىككى يىلدىن ئارتۇق قاماققا ئېلىنغان شەيخ ئابدۇللاھ تاۋبىيلاردۇر. جەمئىيەتنىڭ ھازىرقى رەئىسلىكىنى شەيخ مۇھەممەد رامادان سۇفىينىڭ ئارقىسىدىن تەيىنلەنگەن شەيخ سەيىد مۇھەممەد مەقبۇل كەيلانى ئۆز ئۈستىگە ئالغان.

◆ بىنگالدا:

- شەيخ نېمە تۇللاھ ئەلبەردەۋانى، 1914 - يىلى ئاسام رايۇنىدا ئەھلى ھەدىس جەمئىيىتىنى قۇرغان ۋە ئۇنىڭ رەئىسى بولغان. قۇرئان كەرىمنىڭ بىنگالچە تەرجىمىسىنىڭ ساھىبى شەيخ ئابباس ئەلى باش كاتىپلىقىنى ئۈستىگە ئالغان. بۇ ئىككىسىنىڭ دەۋرىدە جەمئىيەت قۇرئان ۋە سۈننەتكە چاقىرىش، شېرىك ۋە بدئەتلەرگە قارشى تۇرۇشتا ئاكتىپ رول ئوينىغان. ئۇلار قانچىلىغان ژۇرنال، ھەپتىلىك، ئايلىق رسالىلەرنى چىقارغان.

- شەيخ مۇھەممەد ئابدۇللاھ كافي ئەلقۇرەشى، 1946 - يىلىدىكى قۇرۇلتايدىن كېيىن، جەمئىيەتنىڭ رەئىسلىكىنى ئۈستىگە ئالغان. بۇ قۇرۇلتايدا ئۇنىڭغا بىنجىل بىنگو ئاسام ئەھلى ھەدىس جەمئىيىتى دېگەن يېڭى ئىسىم قويۇلغان. باش كاتىپلىقىنى مەۋلانا بەخش ئەننەدەۋىي ئۈستىگە ئالغان. بىر قانچە قېتىم قورۇلتاي ئېچىلىپ، ئۇنىڭدا دەستۇر، مېتود ۋە پروگراممىلار ماقۇللانغان ۋە رايۇن، ناھىيە دەرىجىلىك جەمئىيەتلەرنى قورۇش قارارىنى ئالغان ۋە ئۇنىڭ يىتەكچىلىكى ئاستىدا «تەرجۇمان ئەلھەدىس» ژۇرنىلىنى چىقارغان. يەنە شەيخ مۇھەممەد ئابدۇللاھ كافي پاكىستاندا ئىسلام ھۆكۈمىتى تۇرغۇزۇشقا چاقىرىدىغان سىياسىي نارازىلىق كېڭەش ۋە يېغىنلارغا بىر قانچە قېتىم قاتناشقان ۋە بۇ ھەقتە «ئىسلام ھۆكۈمىتىنىڭ دەستۇر ئاساسلىرى» ۋە «پاكىستان ھۆكۈمىتى ئۈچۈن ئىسلامىي دەستۇر» ناملىق كىتابلىرىنى يازغان. بۇ مۇناسىۋەت بىلەن ئۆزىنىڭ رىياسەتچىلىكىدە ئىسلام پارتىيىلىرى ئومۇمىي قورۇلتىيىنى چاقىرىغان.

- دوكتور مۇھەممەد ئابدۇلبارى، 1960 - يىلى ئەللامە مۇھەممەد ئابدۇللاھ كافيىنىڭ ۋاپاتىدىن كېيىن جەمئىيەتنىڭ رەئىسلىكىگە سايلانغان. شەيخ مۇھەممەد ئابدۇرراھمان باش كاتىپلىقىنى ۋە ھەپتىلىك چىقىرىلىدىغان «ئەرافات» ژۇرنىلىنىڭ باش تەھرىرلىكىنى ئۈستىگە ئالغان. ئۇنىڭ دەۋرىدە، يەنى 1972 - يىلى پاكىستاننىڭ شەرقىي غەربىي قىسمىدىن ئايرىلغاندىن كېيىن جەمئىيەت نۇرغۇن قېيىنچىلىقلارغا دۇچ كەلگەن. جەمئىيەتنىڭ نامى "بىنگال ئەھلى ھەدىس جەمئىيىتى" دەپ ئۆزگەرتىلگەن ۋە رايۇنلار بويىچە 369 شۆبە، ئۇنىڭغا قاراشلىق 5100 ئەترەت ۋە بەش مەركىزىي قورۇلتاي تەشكىللىگەن.

◆ نىپالدا:

- شەيخ ئابدۇررەئۇف ئەررەھمانىي. ئۇ نىپالدىكى ئەھلى ھەدىس جەمئىيىتىنىڭ رەئىسى، نىپالدىكى سىراجۇل ئۇلۇم سەلەپىيە ئۇنۋېرسىتېتىنىڭ باش كاتىپى ۋە مەككە مۇكەررەمەدىكى دۇنيا ئىسلام بىرلىكى تەسىس كېڭىشىنىڭ ئەزاسى بولغان. ئۇنىڭ قىممەتلىك ئەسەرلىرى بولۇپ، ھەدىس ۋە ئۇنىڭ ئىلىملىرى، ھەدىس ۋە ھەدىسشۇناسلارنى مۇداپىئە قىلىش تىملىرىدا يازغان ئەسەرلىرىنىڭ سانى 45 يېقىنلىشىدۇ. ئۇلارنىڭ قاتارىدا «ئاللاھ تائالانى بىر بىلىشنىڭ دەلىللىرى»، «توغرا يولدىكى خەلىپىلەر» ۋە «ئۆسۈم ۋە قىمارنىڭ ھاراملىقى» ناملىق كىتابلىرىمۇ بار.

- شەيخ ئابدۇللاھ تەۋۋاب ئەلمەدەنىي. نىپالدىكى خەدىچە تۇل كۇبرا مەدرىسىنىڭ قۇرغۇچىسى ۋە ئايلىق «تەۋھىد نۇرى» ژۇرنىلىنىڭ تەسىس قىلغۇچىسى ۋە باش تەھرىرى. دەسلەپتە بىنارس سەلەپىيە ئۇنۋېرسىتېتى، كېيىن مەدىنە مۇنەۋۋەرەدىكى ئىسلام ئۇنۋېرسىتېتىنى پۈتتۈرگەن. ئۇ ھازىر سەئۇدى ئەرەبىستان پادىشاھلىقى تەرىپىدىن ئەۋەتىلگەن دەۋەتچىلەر ئۈمىكىنىڭ باش مەسئۇلى بولغاندىن سىرت، نىپالدىكى ئەھلى ھەدىس ياشلىرى جەمئىيىتىنىڭ مەسئۇلى.

- ئەھلى ھەدىسنىڭ ھىندىستان يېرىم ئارىلىدا دەۋەت، ئوقۇتۇش ۋە ئەسەر يېزىشقا ئوخشاش ھاياتىنىڭ بارلىق ساھەلىرى بويىچە ناھايىتى چوڭ رولى بار. ئۇلارنىڭ يەنە مەيلى ئەقىدە ياكى ئىبادەت، مەيلى ھەق - تەلەپ مەسىلىلىرى ياكى ئىسلام ئىقتىسادىنىڭ پۇخرالار ئىشلىرى ۋە ياكى شەرىئىي سىياسەت جەھەتتە بولسۇن ئوخشىمىغان ئىلمىي ساھەلەردە كۆرىنەرلىك كىشىلىرى بار. ساناش ئۈچۈن ئەمەس، پەقەت مىسال ئۈچۈن ئۇلارنىڭ ئاساسلىقلىرىنى تىلغا ئېلىپ ئۆيمىز: شەيخ مۇھەممەد ھەسەن ئەلبىتالەۋىي، شەيخ مۇھەممەد ئىبراھىم ئەسسىيالكوتى، شەيخ ئابدۇللاھ روبرىي ۋە ئۇنىڭ بىر توققىنى شەيخ ھافىز مۇھەممەد ھۈسەين، شەيخ ئاتاۋللاھ ھەنىق، شەيخ مۇھەممەد سىددىق ئەسسەر جۇدىي، شەيخ ئابدۇسسانتار ئەددىھلىۋىي، شەيخ جەمىلۇرراھمان ئەلئافغانىي، شەيخ ئابدۇلجبار ئەلكەندلەۋىي، شەيخ مۇھەممەد ئەلى ئەللەكەۋىي ئەلمەدەنىي، شەيخ ئابدۇلھەق مۇلتانىي، شەيخ مۇھەممەد جۇناكەرىي، شەيخ ئەلھافىز ئابدۇلھەي ئەلكەيلانىي، ئۇستاز ئابدۇلئەزىز ئەلمىمىي، شەيخ ئابدۇسسالام ئەلبەستەۋىي، شەيخ ئەبۇلقاسىم ئەلبىنارەسىي، شەيخ مۇھەممەد ئەسسۈرەتىي، شەيخ ئابدۇلجەلىل ئەسسامەرۇدىي، شەيخ مۇھەممەد ئەشرەق سىنھەۋىي، شەيخ ئابدۇلقادىر قوسۇرىي، شەيخ مۇھەممەد ئەبدۇھ ئەلفەللاھ، مەۋلانا مۇئىنۇددىن ئەللەكەۋىي، ھافىز ئابدۇرراھمان ئەلمەدەنىي، ھافىز مۇھەممەد سەئىد قاتارلىقلار.

پىكىر ۋە ئېتىقادلار:

ئەھلى ھەدىسنىڭ ئەقىدىسى سەلەپ - سالىھلار - «ئەھلى سۈننەت ۋە لىجامائە» نىڭ ئەقىدىسىنىڭ دەل ئۆزى بولۇپ، قۇرئان ۋە سۈننەت ئاساسىغا قورۇلغان. ئەھلى ھەدىس جامائىتىنىڭ ئىلمىي ئاساس ۋە قائىدە - پرىنسىپلىرى تۆۋەندىكىلەرنى چىقىش قىلىدۇ:

- تەۋھىد: ئەھلى ھەدىسلەر تەۋھىدىنى دىننىڭ ئاساسى، دەپ ئىشىنىدۇ، پائالىيەتلىرىنى ساغلام تەۋھىدىنى تارقىتىش ۋە كىشىلەرنىڭ قەلبىدە بىخلىنىدۇرۇش بىلەن باشلايدۇ. تەۋھىدىنىڭ ئۈچ خىل تۈرىنى، بولۇپمۇ كۆپىنچە كىشىلەر خاتالىشىپ كىتىدىغان ئىلاھىي تەۋھىدىنى بەكرەك ئىزاھلايدۇ. گەرچە كىشىلەر رەببىنى تەۋھىد ۋە ئۇ تەقەززاقىلىدىغان ھاكىمىيەتنىڭ ئاللاھقا خاس ئىكەنلىكىگە ئىمان كەلتۈرۈشىمۇ، ئەھلى ھەدىسلەر ئىسلامنىڭ سىياسىي تۈزۈمىنى ماقۇللاش ۋە تەتبىقلاش بىلەنلا بولدى قىلمايدۇ. ئۇلار ئىنساننىڭ تەسەۋۋۇرى، يۈرۈش - تۇرۇشى، ھاياتتىكى بارلىق ئىشلىرى، شۇ جۈملىدىن قانۇن تۈزۈش ۋە شەرىئەت يولىغا قويۇشلارغا قەدەر بارلىق ئىشلاردا ئاللاھ تائالانىڭ ھاكىم بولۇشىنى تەكىتلەيدۇ.

- ئەگىشىش: ئەھلى ھەدىس دىققىتىنى سەلەپ - سالىھلارنىڭ چۈشەنچىسى ئاساسدا پەيغەمبەر ئەلەيھىسسالامدىن كەلگەن سەھىھ سۈننەت ۋە ھەدىسلەرگە مەركەزلەشتۈرىدۇ. دەلىلنى سورىماستىنلا مۇئەييەن بىر فىقھىي مەزھەپكە ئەگىشىشكە چاقىرىدىغان تۇرغۇن ھالدىكى تەقلىدى توغرا، دەپ قارىمايدۇ. شەرتلىرى ھازىرلانغان بارلىق كىشىلەر ئۈچۈن ئىجتىھاد بابىنى ئېچىشقا چاقىرىدۇ. ئوقۇمىغان كىشىنىڭ مەزھىپى مۇپتىسىنىڭ مەزھىپىدۇر. ئۇلار مۇجتەھىد ئۆلىمالار، بولۇپمۇ ئەگەشكۈچىلىرى بار ئىماملارنى ھۆرمەتلەشكە چاقىرىدۇ.

- دەلىلنى ئەقىلنىڭ ئالدىغا قويۇش: رىۋايەتنى قاراشنىڭ ئالدىغا قويىدۇ، شەرىئەت بىلەن باشلايدۇ، ئەقىلنى ئۇنىڭغا بويسۇندۇرىدۇ؛ چۈنكى، ئۇلار ساغلام ئەقىل سەھىھ بولغان شەرىئىي نەسىلەر بىلەن ئويغۇنلىشىدۇ، دەپ قارايدۇ. شۇنىڭ ئۈچۈن شەرىئەت بىلەن ئەقىلنى قارىمۇ قارشى قىلىش ۋە ئەقىلنى شەرىئەتنىڭ ئالدىغا قويۇش توغرا ئەمەس.

- تەزكىيە شەرىئىيە (شەرىئەت ئارقىلىق پاكلىنىش): يەنى نەفىسنى شەرىئىي يوللار ئارقىلىق پاكلاش. بۇنىڭدا قۇرئان ۋە سۈننەتتە بايان قىلىنغان يوللۇق ۋە سىلىھلەرنى قوللىنىدۇ. مەيلى سۈپى ياكى باشقىلار بولسۇن بىدئەت ئۇسۇللار ئارقىلىق پاكلىنىدىغانلارنىڭ ئەگەشكۈچىلىرىگە قارشى تۇرىدۇ.

- بىدئەتتىن ئاگاھلاندۇرۇش: ئۇلار، بىدئەت پەيدا قىلىش ئەمەلىيەتتە ئاللاھقا ئىش ئۆگەتكەنلىك، قاراش ۋە ئەقىل ئارقىلىق شەرىئەت يولىغا قويغانلىق دەپ قارايدۇ. شۇڭا سۈننەتنى چىڭ تۇتۇش ۋە بىدئەتنىڭ بارلىق تۈرلىرىدىن يىراق تۇرۇشقا چاقىرىدۇ.

- مەۋزۇ ۋە ئاجىز ھەدىسلەردىن ئاگاھلاندۇرۇش: چۈنكى بۇ خىلدىكى ھەدىسلەرنىڭ ئۈمىدكە بولغان خەتىرى ناھايىتى چوڭ. شۇنىڭ ئۈچۈن پەيغەمبەر ئەلەيھىسسالامغا ئائىت قىلىنغان ھەدىسلەرنى، بولۇپمۇ ئەقىدە ۋە ھۆكۈملەرگە ئائىت ھەدىسلەرنى تەتقىق قىلىش لازىم.

- ئاللاھ يولىدا جىھاد قىلىش: ئەھلى ھەدىس جىھادنى ئاللاھ تائالانىڭ سۆزىنى ئۈستۈن قىلىش ۋە زېمىندىن پاستاچىلىقنى يوقىتىشكى قىيامەتكىچە داۋام قىلىدىغان ئەڭ ياخشى ئەمەل، دەپ قارايدۇ. «پىتىنە تۈگىگەن، دىن پۈتۈنلەي ئاللاھ ئۈچۈن بولغانغا قەدەر...» - ئەنفال سۈرىسى، 39 - ئايەت.

- شەرئەت تۈزۈمىنى تەتبىقلاش: ئۇنى ئاساسقا ئايلاندۇرۇش ۋە ھاياتنىڭ شەخسى، ئىجتىمائىي، سىياسىي، ئىقتىسادىي ۋە شۇنىڭغا ئوخشىغان بارلىق ساھەلىرىدە شەرئىي يوللار ئارقىلىق ئەمەلگە ئاشۇرۇشقا تىرىشىش.

- ئەھلى ھەدىس تەۋھىدىنى پەقەت ئالەملەرنىڭ پەرۋەردىگارى ئاللاھ تائالا ئۈچۈن خالىس بولغاندا، پەيغەمبەر ئەلەيھىسسالامنىڭ سۈننىتى ۋە كۆرسەتمىلىرىگە مۇۋاپىق ئەمەل قىلغاندا نۇسرەت ۋە تەمكىنلىككە ئىرىشكىلى بولىدۇ، بۇ ئىككىسى ئەمەللەرنىڭ قوبۇل بولۇشىدىكى شەرتلەردۇر، دەپ ئېتىقاد قىلىدۇ. بۇ ئىككىسى يەنى غەلبىگە ئېرىشىش ۋە تەمكىنلىك ئىلاھىي ۋەدىگە ئاساسەن ئىسلام خەلىپىلىكىنىڭ قايتىپ كىلىشىدىكى شەرتلەردۇر. «اللھ ئىچىڭلاردىكى ئىمان ئېيتقان ۋە ياخشى ئەمەللەرنى قىلغان كىشىلەرگە، ئۇلاردىن بۇرۇن ئۆتكەنلەرنى زېمىندا ھۆكۈمران قىلغاندەك، ئۇلارنىمۇ چوقۇم ھۆكۈمران قىلىشىنى، ئۇلار ئۈچۈن تاللىغان دىننى چوقۇم مۇستەھكەم قىلىپ بېرىشىنى ۋە ئۇلارنىڭ قورقۇنچىسىنى ئامانلىققا ئايلاندۇرۇپ بېرىشىنى ۋەدە قىلدى» - نۇر سۈرىسى، 55 - ئايەت. شۇنىڭ ئۇلار تەۋھىدىنى بىدئەت ۋە ئەقىدە - ئەمەللەردىكى ئېغىشلاردىن پاكلاش ۋە ھەدىسلەردىن مەۋزۇۋۇ ھەدىسلەرنى پاكلاش ئۈچۈن شەرئىي ۋە سىلىلەرگە تايىنىپ دەۋەت ئېلىپ بېرىشقا، ئۈمىتىنى شۇنىڭ ئاساسىدا تەربىيەلەشكە ھەرىكەت قىلىدۇ.

- شىئە، قادىيانىيە، بىرىلەۋىيە، بابىيە، باھائىيە، سۇپىزم ۋە باشقىلارغا ئوخشاش يولدىن چىققان، ئازغۇن پىرقىلەر بىلەن ئېلىشىدۇ. شۇنىڭدەك سىكولارىزم، كاپىتالىزم، سوتسىيالىزم ۋە كومىنىزم ۋە باشقىلارغا ئوخشاش ھازىرقى زاماندىكى ئىسلامغا قارشى ۋەيران قىلغۇچ پىكىرلەرنىڭ دولقۇنلىرىغا قانۇنلۇق ۋاستىلەر ئارقىلىق قارشى تۇرىدۇ.

پىكىر ۋە ئەقىدىلەرنىڭ يىلتىزلىرى:

ئەھلى ھەدىس جامائىتى ھۆكۈملەرنى ئەھلى سۈننەت ۋە لىجامائە يولىدىكى سەلەپ - سالىھلار ئارىسىدىن چىققان ھەدىسشۇناس فىقھىي ئالىملارنىڭ يولى بويىچە قۇرئان ۋە سۈننەتتىن ئالىدۇ.

شۇنىڭدەك ئەھلى ھەدىس ئومۇمەن سەلەپ - سالىھلارنىڭ كىتابلىرىنى، ئەھلى سۈننەت ۋە لىجامائەنىڭ ئىمامى ئەھمەد ئىبنى ھەنبەل، شەيخۇل ئىسلام ئىبنى تەيمىيە، ئىمام ئىبنى قەييىم ئەلجەۋزىيە، ئىمام مۇھەممەد ئىبنى ئابدۇلۋاھىب - ئۇلارنىڭ ھەممىسىگە ئاللاھ رەھمەت قىلسۇن - قاتارلىقلارنىڭ كىتابلىرىنى بەكلا ياخشى كۆرىدۇ. ئۇلار يەنە ھازىرقى زامان سەلەپىيە دەۋىتىنىڭ ئاساسلىق كىشىلىرىدىن ھازىرقى سەئۇدى ئەرەبىستان پادىشاھلىقى مۇپتىسى شەيخ ئەللامە ئابدۇلئەزىز ئىبنى باز ۋە ھەدىسشۇناس ئەللامە مۇھەممەد ناسىرۇددىن ئەلئەلبانى قاتارلىقلارنىڭ كىتابلىرىنى تارقىتىدۇ.

تارقىلىشى ۋە تەسىر دائىرىسى:

ئەھلى ھەدىس جامائىتى ھىندىستان، پاكىستان، بىنگال، نىپال، كەشمىر، سىرلانكا ۋە فىجى ئاراللىرىغا مەركەزلەشكەن بولۇپ، ئۇلارنىڭ ئەنگىلىيىدە مەركىزى بار. بۇ دۆلەتلەرنىڭ مەركەزلىرىنىڭ ھەممىسى ئەھلى ھەدىس جەمئىيىتى نامى بىلەن تونۇلغان.

- زىكىر قىلىنغان بۇ دۆلەتلەرنىڭ ھەر بىرىدە جەمئىيەتنىڭ مەركىزى بولۇپ، ۋىلايەت ۋە ناھىيىلەرنىڭ ئەمەلىي ئەھۋالىغا قاراپ تارقالغان مەركەزگە قاراشلىق شۆبىلىرى بار.

- ئەمما، جەمئىيەتنىڭ ھەر بىر دۆلەتتە مۇستەقىل باشقۇرۇش ئاپپاراتى بار بولۇپ، بۇ پەقەت ئىدارە ئىشلىرى ئۈچۈنلا شۇنداق بولغان، بىراق، جەمئىيەت ئەسلىدە يىتەكچى ئىدىيە قىلغان بىرلىككە كەلگەن سەلەپىي مېتودى ئۇلارنى بىر يەرگە جەم قىلىدۇ.

- ھىندىستاننىڭ كىيىنلا ۋىلايەتتىكى جەمئىيەت بەش تۈرلۈك سەلەپىيە ئىسلاھات جەمئىيىتى ئارقىلىق پائالىيەت ئېلىپ بارىدۇ:

1 - مۇجاھىدلار بىرلىكى: ئاساسلىق خىزمىتىنى ئومۇمىي ۋە خۇسۇسىيىلەر ئارىسىدا دەۋەت ئېلىپ بېرىشقا مەركەزلەشتۈرىدىغان بولۇپ، ئۇ باشقا قاناتلار ئۈچۈن ئانا جەمئىيەتتۇر. ئۇنىڭ 475 شۆبىسى بار.

2 - كىيرالادىكى ئۆلىمالار جەمئىيىتى: ئۇ پەتۋا بىرىش، ئىلمىي تەتقىقات، دەۋەت ۋە ئىرشاد ئىشلىرى بىلەن شوغۇللىنىدۇ.

3 - مۇجاھىد ياشلار بىرلىكى: پائالىيەت نوقتىسى ياشلار (دەۋەت، تەربىيە...) بولۇپ، شۆبىلىرىنىڭ سانى 471 گە يېتىدۇ.

4 - مۇجاھىد ئوقۇغۇچىلار ھەرىكىتى: ئوخشاش بولمىغان ئوقۇش باسقۇچىدىكى ئوقۇغۇچىلار ئارىسىدا پائالىيەت ئېلىپ بارىدىغان بولۇپ، شۆبىلىرىنىڭ سانى 277 گە يەتكەن.

5 - مۇسۇلمان خوتۇن - قىزلار جەمئىيىتى: شۆبىلىرىنىڭ سانى 127 گە يەتكەن.

- ئەھلى ھەدىس جەمئىيىتىنىڭ ھىندىستان يېرىم ئارىلىنىڭ سىرتىدىكى ئۆزى بىلەن مېتود ۋە ئۇسۇلدا ئورتاقلىشىدىغان ئافغانىستاندىكى قۇرئان، سۈننەتكە چاقىرىش جامائىتى، ئىندونوزىيە، سىنگاپور ۋە مالايزىيالىرىدىكى مۇھەممەدىيە جەمئىيىتى، مىسىر، سۇدان، ئىرتىرىيەلەردىكى سۈننەت مۇھەممەدىيە جامائىتى، كۇۋەيتتىكى ئىسلامىي مىراسلارنى جانلاندۇرۇش جەمئىيىتى، دۇبەيدىكى دارۇلبىر جەمئىيىتى ۋە پۈتۈن دۇنياغا تارقالغان سەلەپىيە دەۋەتچىلىرىگە ئوخشاش جەمئىيەتلەر بىلەنمۇ ئالاقىسى بار. بۇنىڭدىن باشقا ئەھلى ھەدىس جەمئىيەتلىرى دۇنيا ئىسلام ياشلىرى ئىتتىپاقى، دۇنيا ئىسلام بىرلىكى، لوندۇندىكى دۇنيا ئىسلام كېڭىشى ۋە قاھىرەدىكى ئىسلام دۇنياسى دەۋەت ۋە قۇتقۇزۇش كېڭىشى قاتارلىق ئورگانلارغا ئەزا.

يۇقىرىقىلاردىن شۇ نەرسە ئايدىن ئايدىن ئۆزگىرىشىدۇكى، ئەھلى ھەدىس جەمئىيىتى ھىندىستان يېرىم ئارىلىدىكى جەمئىيەت ۋە ئىسلامىي جامائەتلەرنىڭ ئەڭ بورۇنقىسى. ئۇنىڭ تۇنجى غايىسى ئىسلامنى بىدئەت، ئازغۇنلۇقلاردىن تازىلاش، ئىلىم ۋە ئەمەل ساھەسىدە كىشىلەرنى سەلەپ - سالىھلارنىڭ مېتودىغا ئەگىشىشكە چاقىرىش. فىقھىي مەسىلىلەردىكى دەلىلگە ئەگىشىشتە ھەدىسشۇناس فىقھىي ئالىملارنىڭ يولىنى تاللاش ۋە مەزھەپ مۇتەئەسسىپلىكىنى بارلىق شەكىل ۋە سۈرەتلىرى بىلەن يوق قىلىشتىن ئىبارەت. ئۇنىڭ مۇسۇلمانلار ئۈچۈن مەرھەمەتتى كەڭ بولدى. مىسىر، شام، ئىراق ۋە ھىجاز قاتارلىق رايۇنلاردىكى ئىلىمىي ھەرىكەتنىڭ ھىجرىيە ئونىنچى ئەسىردىن باشلاپ تاكى ئون تۆتىنچى ئەسىرنىڭ باشلىرىغا كەلگەندە ئىنتايىن ئاجىزلاپ كەتكەن چاغلىرىدا ئاللاھ تائالا ئۇلارنىڭ قولى ئارقىلىق سۈننەتنى ۋە ھەدىس ئىلىملىرىنى ساقلاپ قالغان. شەيخ رەشىد رىزا مۇنداق دەيدۇ: «بۇ ئەسىردە ھىندىستانلىق ئۆلىما قېرىنداشلىرىمىزنىڭ ھەدىس ئىلىملىرىگە بولغان كۆڭۈل بۆلۈشى بولمىغان بولسا، شەرق شەھەرلىرىدە ئۇنىڭغا زاۋاللىق يەتكەن بولاتتى...» ئەنۋەر شاھ ئەلكەشمىرى ئەدەبىيەت ئىلمىنىڭ شاگىرتلىرىدىن شەيخ مۇنازىر ئەھسەن ئەلكەيلانى مۇنداق دەيدۇ: «ھەنەفىيلەرنىڭ ھىندىستان يېرىم ئارىلىدا دىننىڭ قۇرئان ۋە سۈننەتتىن ئىبارەت ئىككى ئاساسىي مەنبەسىنى پەرۋىش قىلدى، بۇنىڭ بىلەن نۇرغۇن كىشىلەر ئەھلى ھەدىس ھەرىكىتىگە كىرىپ، تەقىد قىلىشنى رەت قىلىشتى. گەرچە كىشىلەر تەقىدنى ئومۇميۈزلۈك چۆرۈپ تاشلىمىغان بولسىمۇ، قاتمال تەقىد ۋە قارىغۇلارچە تايىنىش سېھرى پىچاقلىنىپ كەتتى.» پاكىستاندىكى ئەھلى ھەدىس جەمئىيىتى ئافغانىستاندىكى جىھاد ھەرىكىتىگە يارىدەم بېرىشتە كۆرىنەرلىك رول ئوينىغان.

ئەتراپلىق مەلۇمات ئۈچۈن پايدىلىنىش مەنبەلىرى:

- ئابدۇلۋاھىب خەلىلۇرراھمان: الحركة السلفية في الهند، (دوكتورلۇق تىزىمى، نەشر قىلىنمىغان - ئەرەبچە)
- مۇھەممەد مۇسلىھۇددىن: الحركة السلفية في البنغال، (ماگىستىرلىك تىزىمى)
- قاتاردا نەشر قىلىندىغان «ئەلئۇمىھ» ژورنىلى، 30 - سان، 1404ھ، 1983م، دىكابىر.
- د. ئابدۇرراھمان ئىبنى ئابدۇلجبار ئەلفەريۋانى: جهود مخلصه في خدمة السنة، بنارس سەلەپىيە ئۇنۋېرسىتېتى باسمىسى، 1406ھ، ئەرەبچە.
- د. ئابدۇرراھمان ئىبنى ئابدۇلجبار ئەلفەريۋانى: جهود أهل الحديث في خدمة القرآن الكريم، بنارس سەلەپىيە ئۇنۋېرسىتېتى باسمىسى، 1413ھ، ئەرەبچە.
- ئەبۇلمەكرەم ئىبنى ئابدۇلجەلىل ئەسسەلەپى: دعوة الإمام محمد بن عبد الوهاب في شبه القارة الهندية، دارۇسسalam كۈتۈپخانىسى نەشرىياتى - رىياد، 1413ھ، ئەرەبچە.

- هندستان ئەھلى ھەدىس جەمئىيىتى: جمعيۋە اهل الحديث المركزية بالهند - نشأتها وأهدافها، بنارس سەلەپىيە باسماخانسى.
- ئەبۇ يەھيا ئىمام خان ئەننۇشەرھەرۋى: تراجم اهل الحديث في الهند، 1391ھ، لاھور باسماسى.
- مۇھەممەد ئەسلىم فىروزفۇرى: مساهمة اهل الحديث في سياسة شبه القارة الهندية، مامۇنكاجن ئىسلام تەلىم بىرىش ئۇنۋېرسىتىتى باسماسى، پاكىستان - ئوردوچە.
- مۇھەممەد مۇستەقىم ئەسەلەپىي: جماعة اهل الحديث كي تصنيفي خدمات، بنارس سەلەپىيە ئۇنۋېرسىتىتى باسماسى، 1412ھ.
- ئابد ھەسەن ئەررەھمانى ۋە ئەزىزۇرراھمان ئەسەلەپىي: جماعة اهل الحديث كي تدريسي خدمات، بنارس سەلەپىيە ئۇنۋېرسىتىتى باسماسى، 1400ھ.
- د. مۇھەممەد ئابدۇرراھمان: التذكار - المؤتمر الدولي السادس 1992م، بىنگال ئەھلى ھەدىس جەمئىيىتى، ئەرەبچە.
- سەلەپىيە پاكولتىتى: تاريخ اهل الحديث جامون وكشمير ، ئەرەبچە.
- سالاھۇددىن مەقبۇل ئەھمەد: أثر دعوة شيخ الإسلام ابن تيمية في الحركات الإسلامية المعاصرة، ئىسلام ئىلمىي تەتقىقات ئېنىستىتوتى نەشرى - يېڭى دىلھى، ئەرەبچە.
- ئابدۇررەئۇف ئەرراھمانى: الخلافة الراشدة.
- شەيخ مۇھەممەد ئىبراھىم ئەسسىيالكۇتىي: تاريخ اهل الحديث.
- شەيخ ئەدەبەلھۇنىي: تاريخ اهل الحديث .
- مۇھەممەد ئىسھاق ئەلبېھتى: فقهاء الهند ، توققۇز جىلد.
- شەيخ ئەبۇ يەھيا ئىمام خان ئەننۇشەرھەرۋى: الجهود التأليفية لعلماء اهل الحديث.
- «ئوممەتنىڭ ئاۋازى» ژۇرنىلى: بنارس سەلەپىيە ئۇنۋېرسىتىتى نەشر قىلىدۇ.
- «ئەھلى ھەدىس» ژۇرنىلى: ئەمرتسار، لاھور، دىلھىلاردا نەشر قىلىنىدۇ.